

Zenan wepadarlygy

Category: Goşgular, Kitapcy

написано kitapcy | 22 января, 2025

Zenan wepadarlygy ZENAN WEPADARLYGY



Bilmez duşman dok döwlete tokunyp
Duşman sürnüp bilmez berkarar ýurda
Her bir gerçek aýy kimin topulyp
Gürzi urup, ok urup

Döner aç gurda!
Yüz müň duşman gelsin!
Bermez mesgenin
Her bir oguz barabardyr arslana! ...
Ýöne baş ýeňles gyz, alty mes gelin
Başdan aýlap haýa, şerin, messebin,
Namysyn oklasa, ayak astyna –
Duşman bilen döwdüleşyän goçlary
Bir demde öwürer diri maslyga

Göndere baş bermez gayduwsyz ärler,
Gürzüden gaytmayan arslanlar, şirler,
Dag ýaly goduklap,
Ýer kimin iňläp,
Bagryn ýere oýkap-oýkap jan biýrler

Haramlyk, azgynlyk ýol salsa ýurda
Ol diyardan rysgal-döwlet göterler.
Bereket göterler,
Ynsap göterler,
Haramy ordasy jem bolsa nirde –
Asman çydap bilmez,
Zemin götermez!

Gyz-gelinler ar-namysyň tugudyr!
Tuglar synsa...
Ýygyn döner sülsada.
Diriler – jesetdir,
Öliň ruhudyr!
Ne ölüp bor, Ne ýaşap bor dünýäde.

Beyle ile dert yzyna dert geler,
Mergi geler,
Geler garahassalyk.
Duşman gelmez!
Aşna gelin – gyzyňa
Iblis geler,
Melgun geler at salyp.

Gyz – gelinler ar-namysyň tugudyr!

Tuglar synsa...

Meylis gurup haramy,

Päk ilin ýüzüne çeker garany.

Tuglar synsa...

Şeytan kakyp heşelle,

Melgun meýlisini gurar bu jayda.

Perişdeler bakmaz şerimsiz yere,

Namys-arsyz yurda

Bakmaz Hudaý-da!

Ok ötmez, tyg ötmez goç-goç ýigitler

Hyrçyn dişläp için tutup ölerler,

Ar-namysdan lüýge batyp ölerler.

Ärler öler – Ýere berip bagryny!

Gyz-gelinler ar-namysyň tugudyr!

Galdyryp-da biler ilin bagtyny

Ýatyryp-da biler ilin bagtyny!

Gyz-gelinler ar-namysyň tugudyr!

Öwürin olary mukaddeslige!

Oguzlara gelen döwri-döwrany

Ýykdyraymaň Azgynlyga, Meslige!

Peslige!

Saparmyrat TÜRKMENBAŞY. Goşgular